

Türki tebipnamalardan melhemler -4/ dowamy

Category: Kitapcy, Medisina

написано kitapcy | 23 января, 2025

Türki tebipnamalardan melhemler -4/ dowamy TÜRKI
TEBIPNAMALARDAN MELHEMLER

76. Her kim dag tekesiniň kellesini buýnuzy bilen agylda goýsa, ogry düşmegeý.

77. Eger dag tekesiniň ödüni gulagyna damdyrsa agyrasy dep bolar.

78. Eger böriniň dyrnagyny perzendine baglasa, döw-u-peri ýakyn gelmegeý.

79. Eger böriniň aşygyny, guýrugyny, süňküni özi bilen alyp gezse duşman kär etmez. Her hili mes ediji içgiler içse-de, hergiz mes bolmagaý.

80. Her kim nosur (burun içine çykýan ýaranyň ady) derdine mübtela bolsa sary itiň bagryny iýdirseň dep bolar.

81. It dişini özi bilen alyp gezen adam nägehan ölüme duçar bolmagaý, düşünde gorkmagaý.

82. Her kim erkek it gapan bolsa, itiň bagryny iýdirseň dep bolar.

83. Her kim it tüýüniň külüni bir ýerine sürtse, tüý çykamaz.

84. Her kim itiň dilini guradyp dömmä, çykuwa sürtse, şypa tapgaý.

85. Hamyladar aýalyň çagasy garnynda ölen bolsa, itiň süýdünü gaýnadyp içirseler derhal düşgeý.

86. Her kimiň ýüregi oýnap duran bolsa, tilkiniň jigerini gaýnadyp içse, derhal şypa tapar.

87. Eger kişiniň dişi agyrsa, tilkiniň bagryny gaýnadyp içse ýa-da guradyp dişine sürtse, görgüden dynar.

88. Her kimi ýylan, içýan çaksa, doňuzyň jigerini ýapsa dep bolar.

89. Eger kimsäniň gulagy gereň bolsa, tilkiniň peşewini gulagyna damdyrsa, gulagy açylgaý.

90. Her kim urkaçy böriniň dişini özüne hemda kylsa, halk arasynda yzzatly we hormatly bolar, ýüzi yssy, sözi ötgür bolar.

91. Eger aýal kişi perzent görmese, ýa-da perzendi durmasa, urkaçy böriniň dişini özi bilen alyp gezse, perzendi bolgaý.

92. Urkaçy böriniň kellesini goýun ýatagynyň işigine gömseň, hergiz böri ýolukmagaý.

93. Her kimiň gözi agyrsa, towşany ýaryp ýapsa, gözi rōwşen bolar.

94. Towşanyň beýnisini ýylan we içýan çakan ýere goýsaň, zäher täsir etmez.

95. Her kim gyzydyrma, ysytma bolan bolsa, oňa hiç alaç bolmasa, ýigrimi mysgal bāgūl suwuny, bāş mysgal senany (sürgi sypatynda ulanylýan, Mekge senasy atlandyrylýan daragtyň ýapragy) gaýnadyp, suw bilen içse, derhal şypa tapgaý.

96. Her kim ýüzi çişen bolsa, gunduz ýüňi bilen misi suwda ezip ýa-da gaýnadyp içse, derhal şypa tapar. Eger ol ýardam bermese, turpy gaýnadyp, suw bilen içse, dep bolar. Bu amaly üç mertebe kylmak gerek.

97. Eger bir kimse ysytma duçae bolsa, doňzuň süňküni ýanynda göterse dep bolgaý.

98. Her kim ukuda hor çekýän bolsa, aýgyr itiň dilini ýassygynyň astyna goýup ýatsyn.

99. Eger kimsäniň peşewi tutulsa, bāş mysgal arpabadyýan, bāş mysgal süýji noýba köküni, bāş mysgal turp, bāş mysgal gawun köküni jem kylyp, gaýnadyp içse dep bolar.

100. Her kimiň ýüzüne sepgil düşse, towşanyň ganyny sürtmek gerek.

(dowamy bar)... Medisina